

ID-DJALETT NADURI

(Introduzzjoni)

Mary Joyce Said, B.A. Malti (Unuri)

"kull kelliem huwa kelliem ta' mill-inqas djalett wiehed" ¹

Id-djalett Naduri, bid-differenza ta' xi djaletti ohrajn huwa wiehed haj u qawwi fost il-kelliema Nadurin, tibda mit-tfal, zghazagh u tasal sa nies imdahhlin fiz-żmien. Kitbiet dwar ir-rahall tan-Nadur insibu mhux ftit. Jekk nirreferi għaż-żewġ volumi ta' Alexander Bonnici O.F.M. Conv. li l-punt immirat lejha huwa dak storiku, jolqot bosta oqsma ohrajn konnessi man-Nadur fosthom il-ġeografija, il-ħajja soċjali, l-edukazzjoni u l-bqija. Madankollu kitbiet b'tagħrif lingwistiku dwar id-djalett li jintuza fil-ħajja ta' kuljum ftit li xejn issib.



San Filep, Dahlet Qorrot

Qabelxejn, f'dan l-artiklu se nagħti tagħrif dwar x'nifhem meta ngħidu l-kelma 'djalett'. Kull lingwa tħaddan fiha għadd ta' varjetajiet lingwistiċi li nirreferu għalihom bit-terminu 'djalett'. F'dan il-qasam, nistgħu ngħidu li fil-lingwa Maltija nsibu ammont sostanzjali ta' varjetajiet differenti, meta wiehed iqis iċ-ċokon ġeografiku ta' Malta.² Bl-istess mod, fil-ġżira Għawdxija, wiehed ma jimmaginax li ha jsib varjetajiet lingwistiċi li jvarjaw bejn raħal u iehor. Anzi huwa maħsub li f'Għawdex issib djalett wiehed biss li jtkellmu bih in-nies tal-ġżira kollha. Madankollu, jekk wiehed jistudja kelliema minn irhula differenti f'Għawdex jirrealizza li dan mhuwiex minnu.

Id-djalett, fih innifsu huwa forma ta' identità jew aħjar kif isejjahlu Thomas 'a linguistic badge' għaliex permezz tal-varjetà li wiehed juża jkun qed jagħti indikazzjoni ta' min hu, minn fejn hu kif ukoll ma' liema komunità jagħmel parti.³ Fil-fatt Sciriha tkompli tenfasizza dan il-punt billi tgħid li d-djalett bla dubju ta' xejn huwa wiehed mill-iktar indikazzjonijiet b'saħħithom li juru l-identità u l-orijini ta' individwu.⁴

Ta' min jinnota li xi drabi d-djalett għandu marbut miegħu konnotazzjonijiet negattivi minħabba li huwa meqjus bħala lingwaġġ inferjuri, devjazzjoni minn normali u assoċjat ma' nies b'livell baxx ta' edukazzjoni. Apparti minn hekk l-użu tad-djalett fost iż-żghar huwa maħsub li ma jeżistix iżda għal min jgħix fin-Nadur jinduna li din hija idea żbaljata. Komplejt nikkonferma dan waqt intervista ma' għalliema ta' tfal bejn erba' u hames snin fejn stqarret li l-maġġoranza tat-tfal jtkellmu bid-djalett kemm ma' shabhom tal-klassi kif ukoll meta jistaqsu fil-klassi.

Dan mhuwiex preġudizzju li nsibuh biss hawn Malta imma tista' tgħid li jeżisti kull fejn insibu l-qasma bejn dik li hija lingwa standard



Ir-Ramla

u d-djaletti. Għall-kuntrarju ta' dan, it-terminu 'djalett' għal-lingwisti ma jhaddanx din id-definizzjoni. Dan għaliex huma jsostnu li m'hemmx varjetajiet li huma superjuri għal xulxin iżda kull varjetà hija meqjusa korretta b'mod indaqs. Fuq kollox, wiehed tajjeb li jzomm f'moħħu li kull varjetà ta' lingwa hija forma djalettali. Minhabba din ir-raġuni, il-koll kemm ahna nitkellmu xi għamla ta' djalett tal-lingwa nattiva tagħna li jintrabat mar-rahhal jew post li tkun tghix fih.

Id-djalett Naduri jagħti identità lill-kelliem Naduri għaliex jiddistingwi ruħu mhux biss minn djaletti f'Malta iżda wkoll minn djaletti f'Għawdex. Għalhekk huwa xieraq li jingħata attenzjoni kif ukoll apprezzament daqs il-bqija ta' l-oqsma l-oħra. Wiehed ma jichadx il-fatt li ż-żminijiet jinbidlu u



lin-Nadur



San Blas

hekk tagħmel il-lingwa, madankollu fih innifsu xorta jiġbor xhieda hajja ta' kif kienu jtkellmu ta' qabilna. Għaldaqstant, il-ġenerazzjoni tal-lum thaddan f'idejha responsabbiltajiet għall-ġenerazzjonijiet futuri. Hekk kif għaddewhulna missirijietna, ahna wkoll nistghu ngħadduh lil ta' warajna!

Riferenzi

- ¹ Chambers, J.K. & Trudgill, P. (1990) *Dialectology* p. 3 "...all speakers are speakers of at least one dialect"
- ² Borg, A. (1988) *Ilsienna: Studju Grammatikali* p. 3
- ³ Thomas, L. (2004) 'Language, Society and Power' f' *The Standard English Debate* (2nd ed.)
- ⁴ Lydia Sciriha (1996) *Beginning Maltese* p. VII
- * L-artiklu huwa addattament minn tezi mhux pubblikata, Said, M.J. (2007) *In-Naduri: Is-sistema Vokalika u Differenzi Lessikali*.

Nadur Pharmacy

Tawgura l-festa t-tajba lin-Nadurin kollha!

Piazza 28 ta' April 1688, Nadur - Tel: 21563589

RAY'S CATERING SERVICE

Caterer for all occasions
Contact: Mr. Ray Vella

"Dawn"

Guzè Ellul Mercer Street,
Nadur, NDR 104 - Gozo. Tel/Fax: 2155 3543

TA' KENUNA BAR & RESTAURANT

Triq it-Torri ta' Kenuna, Nadur.
Tel: 2156 3566 / 2155 1645
Mob: 7955 1645 / 7956 4017

**Jawgura l-Festa t-Tajba
lill-Poplu Naduri**